

בעזה"ש"ה

קונטרס

טעם זקנים

שיחות התחזקות בעבודת השם
ע"ד הסלולה של
רביה"ק מורדור"ץ מברסלב זי"ע
מאת הרה"ח ר' לוי יצחק בענרער ז"ל

מתוכל בספורי עובדות
מאנ"ש מדורות הקודמים

קונטרס

קמ"ו

יו"ל: ז' מרחשון ה'תשפ"ה לפ"ק

מכון

טעם
זקנים

שיוצאו ש"ף
רבי לוי יצחק בענר ז"ל

תוכן השיעור

'בזיונות' - למעשה...

'רבי' נתן - מיטן רי"ש

אלצדינג פארגעסן

זיך זוכן בזיונות

'ידום' 'וישתוק'

"דום לה' וְהִתְחַוֵּל לוֹ"

"דו וועסט זיך נישט דערהאלטן!"

ער זידלט - און איך שווייג!

געבראכט א מתנה!

צוויי מאל תשובה טוהן

תשובה פון יענער וועלט

'דער מלך איז דא ביי מיר אין שטוב!'

דווקא ווייל דו ביסט נידריג

מקרב זיין די גאנצע וועלט



כּטרוֹן הַשִּׁיעוּר

ה"ה הטפסר המדומם הרבני הנגיד

מז"ה משה ליכטער הי"ד

אב"י בעיר מאנסי יצ"ו

לדגל השמחה במעונו באירוסים בנו בכורו

המופלג בתור"ש הבה"ח כמד יעקב נ"י

עב"ג מו"ה משה בארסקי נ"י - נכד רביז"ל

מעידה"ת לעיקוואד

ויהא רעא שהזיווג יעלה יפה ויזכו לבנות בית נאמן
בישראל על פי דרכי עצותיו של רביז"ל ותלמידיו
מרוכב תענוג ונחת דקדושה, וכטו"ס אמן



הערות והארות מתקבלות בחפץ

לב, נא להתקשר אל:

יוסף מענדל האָס

מאנסי ארה"ב

1-845-200-0443

(ארה"ק: 072-257-3456)



כל הזכויות שמורות

לקבלת הקונטרס וכן ההקלטה (MP3)

של השיעור, יש לפנות דרך

האימייל:

Rlyb148@Gmail.Com

כדי ליטול חלק בהוצאות העתקת

הטיפס ולעדפיסם, וכמו כן כדי

לקבל את הקונטרסים דרך הדואר

(בכל שבועיים) במחיר חודשי של \$30

יש להתקשר:

(+1) 845-323-9216

ניתן להאזין לכל השיחות שי"ל על ידינו:

בקו 'מערכת ברסלב'

ארה"ק: 02.560.7387

ארה"ב: 646.585.2985

ענגלאנד: 0330.390.0487

בעלגיע: 03.808.1775

לשמיעת השיעור המצו"ב יש להקיש:

#2.1.2.1.1 ואח"כ #146

בס"ד

פרשת טהרה

ו' ניסן, שנת תשל"ז

(מייפ מס' 161#)

'בזיונות' - למעשה...

[לומד בליקוטי מוהר"ן סי' ו']

"כי צריך כל אדם למעט בכבוד עצמו" - מען זאל עוסק זיין און זעהן וואס ווינציגער מאכן זיין כבוד, נישט רודף זיין נאך כבוד, "ולהרבות בכבוד המקום".

עס איז נישט דער פשט אז אביסל יא, נאר ער דארף עוסק זיין אין 'מיעוט הכבוד'. אזוי ווי ביי 'להרבות בכבוד המקום' דארף ער עוסק זיין אין מרבה זיין (וואס מער) דעם אויבערשטנ'ס כבוד, אזוי זאל ער מאכן 'זיך' וואס קלענער. מען קען דאך נישט מיט איינמאל, נאר ער זאל עוסק זיין אין דער ענין פון 'ממעט' זיין דעם 'כבוד עצמו' און 'מרבה' זיין 'בכבוד המקום'.

"כי מי שרודף אחר הכבוד אינו זוכה לכבוד אלקים". עס איז א פסוק דא אין משלי (כה, ב): "כְּבֹד אֱלֹקִים תִּסְתֵּר דָּבָר, וְכָבוֹד מַלְכִּים תִּקְרֶה דָּבָר". דער רבי טייטשט עס דא איין אז דער וואס איז 'רודף אחר הכבוד' איז נאר זוכה צו 'כבוד מלכים', "שנאמר בו 'כבוד מלכים חקור דבר'. והכל חוקרים אחריו ושואלים: מי הוא זה ואיזהו שחולקים לו כבוד הזה?! וחולקים עליו, שאומרים שאינו ראוי לכבוד הזה".

אונזערע לייט פלעגן זאגן: דער עיקר 'הכל חוקרים' דאס מיינט מען אויבן גאר. אוודאי דא אויך. אבער אויבן - 'ווער איז דער דאזיגער? פארוואס קומט אים עפעס כבוד? ווער איז ער? פארוואס קומט אים דעם כבוד?!'. אונטן קריגט מען, און אויבן קריגט מען אויך. דער עיקר 'שטעקן' איז פון אויבן.

אויבן אז מען קריגט אויף אים איז טאקע א סכנה. דער רבי זאגט אין א תורה^א: כבוד איז א סכנה. עס איז א סכנה אז מען פרעגט אויבן - 'ווער איז ער?!' - איז ער שוין אין א סכנה.

אז מען הויבט אָן אויבן צו געבן בזיונות - אז מען ווערט קראנק איז א בזיון, אָן ארעמאן איז א בזיון, אז ער גיט א פאל - דער אויבערשטער זאל אפהיטן - איז א בזיון. פון אויבן גיט מען גוטע בזיונות, פון אויבן גיט מען נישט קיין בזיונות מיט דיבורים, מען גיט בזיונות מיט מעשים - מיט פעולות... דאס איז אלץ בזיונות.



ר' נתן - מיטן רי"ש

רבי נתן איידער ער איז געווארן מקורב צום רבי'ן איז ער געווען אזוי חשוב - אז דער שווער האט געוואלט ער זאל זיין ביי אים, און דער טאטע האט געוואלט ער זאל זיין ביי אים, מען האט זיך געריסן איבער אים. עס איז שוין געווען אכט יאר נאך דער חתונה, און מען האט זיך געריסן איבער אים אזוי ווי איבער א גאלדענעם פינגערל, ער האט געהאט כבוד פון אלע זייטן.

אז ער איז געווארן מקורב צום רבי'ן, האט דער טאטע אים נישט געוואלט האבן - דער טאטע האט אים אוועקגעטריבן פון שטוב, און דער שווער האט נישט געוואלט ליידן - - מען האט אים גע'רודפ'ט.

קומט דאך אויס, צו דעם 'כבוד אלקים' וואס איז 'הסתר דבר' צו דעם הייסט מען אים צו ווארטן. דערנאך וועסטו טאקע באקומען 'כבוד אלקים'.

עס איז א מכתב דא^ב ווי רבי נתן שרייבט: "דער טאטע איז איצטער דא ביי מיר; דער אויבערשטער זאל העלפן איך זאל זוכה זיין צו מקיים זיין 'כיבוד אב'!".

^א ליקוטי מוהר"ן סי' קל"א: צריך להתירא ולפחד מן הכבוד, כי כבוד הוא ספנה גדולה, סכנות נפשות. כי הוא דן את כל הדינים, כמו שכתוב (תהלים כ"ד): "מלך הכבוד", כי כבוד הוא בחינת מלכות הדין את הכל. ואזי הכל חוקרים ושואלין "מי הוא זה מלך הכבוד", אם הוא ראוי לזה.

^ב עלים לתרופה - יום ד' חיי שרה תקצ"א.

כ'האב געהערט אז דער טאטע פלעגט אים רופן "ר' נתן" - מיטן רי"ש. דער טאטע האט גערופן דעם זון: "ר' נתן"! - אזוי איז טאקע געווען שפעטער. אבער עס גייט נישט באלד, דערווייל גייט "ישמע בזיונו ידום וישתוק"; צום סוף לאזט זיך אויס אז ער האט טאקע 'כבוד אלקים'. דער טאטע האט אים אזוי גע'רודפ'ט, און נאכדעם האט דער טאטע אים אפגעגעבן כבוד, אים גערופן מיט דעם רי"ש - "ר' נתן". דער טאטע האט נאכדעם געזעהן ווער ער איז, דער טאטע האט שוין געזעהן ווער רבי נתן איז, אבער דאס איז נישט באלד.¹

רבי נתן האט געזאגט טאקע²: "ביז מען ווערט אן איש כשר 'צריך להתמחה הרבה'!" - רבי נתן האט דאס מקיים געווען³.

רבי נתן האט געוואוסט אז דעם רבי'נס זאך איז 'אפרסמון'. אפרסמון איז 'שמן משחת קודש' - הייליגע מוחין. עס איז דא לשונות אין זוהר הקדוש: "בוצינא קדישא" - דאס איז אלץ 'שמן משחת קודש', דאס איז אפרסמון. אז ער וויל קויפן אפרסמון, ער וויל קויפן 'שמן משחת קודש', איז מען זיך זייער מחיה מיט אים, ער איז זייער א גוטער קונה; אבער - 'ווארט צו, איך קען דיר נישט געבן באלד'.

און אז מען הייסט אים ווארטן, וואס זאל ער דערווייל טוהן? ער זאל זיצן לייד? פון זיצן לייד? וועט ער גארנישט באקומען... נאר ער זאל נישט אויפהערן צו וועלן; דו ווילסט קויפן און מען הייסט דיר ווארטן, זאלסטו אבער נישט אויפהערן צו וועלן, דו זאלסט האלטן אין איין וועלן, אזוי וועסטו זיך דערווארטן, דו וועסט באקומען, דו וועסט קויפן דעם אפרסמון. אז ער קומט אבער אריין און ער וויל קויפן 'שוין' - אז נישט טרעט ער אפ, (וועט ער נישט קויפן). אויף אפרסמון מוז מען צו ווארטן.

¹ עיין כוכבי אור - אנשי מוהר"ן אות ג' בהערה שם: ובאמת אחר כמה שנים התחרט אביו מאד על כל אשר הצר לו והודה לו על כל מעשיו בכל לבו ונפשו. וזה היה עוד בזה העולם, ומכל שכן בעולם הבא, בנדאי הוא מחזיק לו טובה בלי שעור כי 'ברא מזכה אבא' כמובא בספרי אמת.

² עיין כוכבי אור - אנשי מוהר"ן - אות י"ד.

³ עיין עלים לתרופה במכתב מיום ה' עקב תקפ"ט: והנה אנכי בעניי כבר המתנתי הרבה הרבה, ועינינו פלות כל היום, לישועתו האמתיות. וכבר ראיתי ישועות ה' הרבה בלי שעור, אף אף על פי כן במה שעדין לא נושעתי אני ממתינ עדין עדין, עד ישקוף וירא ה' משמים. חזק בני וחזק.

⁴ עיין בתורה זו בהמשך - מועתק לקמן.

אז איינער וויל כבוד - און ער וויל ווערן מקורב, קען ער נישט באקומען קיין אפרסמון. אז דו ווילסט טאקע קויפן אפרסמון - דער רבי האט א זאג געגעבן: "איך וויל אז איר זאלט זיין פון די וואס זענען מיר איינגעבאקן אין הארץ!". אז ער וויל קויפן אפרסמון ביים צדיק - אט דאס איז 'איינגעבאקן ביי אים אין הארץ'.

דער רבי האט געזאגט: "עס איז דא ביי מיר דריי כיתות חסידים; איין כיתה קומט באפן שיריים; און די וואס קומען הערן תורה; און עס איז דא וואס זענען מיר איינגעבאקן אין הארץ; און איך וויל אז איר זאלט זיין פון די וואס זענען מיר איינגעבאקן אין הארץ!" - פאר ביידן - פאר רבי נתן און רבי נפתלי (אמר זאת רבינו).

רבי נתן איז טאקע געווען דער דאזיגער וואס איז געווען ביים רבי'ן איינגעבאקן אין הארץ. פארוואס? ווייל ער האט געוואלט קויפן אפרסמון! אז ער איז געקומען צו רבי'ן האט ער געפילט א שינוי אין דעם מח, א 'שמן משחת קודש', א שמעקעדיגער שמן, א שמעקעדיגן דעת.

אז ער איז כאטש נישט קיין מתנגד איז טאקע שוין אויך גוט; אבער ביים רבי'ן קען מען אזוי זוכה זיין אז מען זאל זיין איינגעבאקן ביי אים אין הארץ. אז מען קומט שוין צום רבי'ן, אז מען איז שוין דא, האב שכל, טוה שוין בעסער. דאס איז אויך גוט, אבער דא איז דא אזא מין סארט הייליגער פאבריק פון איד'שקייט אז דו קענסט שוין קויפן בעסער.



"אבל מי שבזרח מן הכבוד, שממעט בכבוד עצמו ומרבה בכבוד המקום, אזוי הוא זוכה לכבוד אלקים, ואז אין בני אדם חוקרים על כבודו אם הוא ראוי אם לאו, ועליו נאמר 'כבוד אלקים הסתר דבר', כי אסור לחקור על הכבוד הזה".

איי מיר זעהען דאך ארויס אז אידן וואס זענען 'בורח מן הכבוד' - און (עס כל זה) זיי האבן דא בזיונות? נאר דער עיקר איז אויבן; אז ער איז א 'בורח מן הכבוד' - זאגט מען אויבן: 'אויף אים טאר מען נישט קלערן!' "כי אסור לחקור על הכבוד הזה", אים קומט

עם. דא אונטן - איז יא - איז נישט; אבער אז אויבן איז מען מקטרג אויף אים, (דאס איז דער עיקר חסרון).

דער אויבערשטער האט געהאלפן רבי נתן'ען אז ער איז שוין געוואויר געווארן דורכן רבי'ן אז ער דארף ווארטן און אז ער דארף מקבל זיין די אלע בזיונות אויף זיך, ממילא איז ער געווארן "ר' נתן".

אלצדינג פארגעסן

רבי יודל איז געווען א תלמיד ביי דעם רבי פנחס'ל קאריצער - א קלייניקייט?! רבי פנחס'ל איז נפטר געווארן תקנ"א, און ער איז דעמאלט געווארן מקורב צום רבי'ן - רבי יודל, ער איז שוין דעמאלט אלט געווען זעקס-זיבן אין דרייסיג יאר. קומט אויס, ער איז געווען עלטער פון רבי'ן א פופצן-זעכצן יאר', געווען א תלמיד ביים רבי פנחס'ל קאריצער - א געוואלד! א 'חד בדרא' איז דאך געווען רבי פנחס'ל קאריצער!.

אזא איד א צדיק א קדוש, קומט ער אריין צום רבי'ן אזוי ווי עס קומט אריין א גדול צו א גדול: "יורנו רבינו דרך לעבודת ה'". האט דער רבי געזעהן אז אין דעם וועג וועט ער אים נישט נעמען (צו זיין) קיין תלמיד. האט דער רבי אים געזאגט: "לדעת בארץ דרכך?" - 'דו ליגסט גאר אין 'ארציות', ווילסטו וויסן א דרך אין עבודת ה'?!'. אבער ער איז געווארן מקורב^ט.

אז ער איז שוין געווארן מקורב איז ער אפגעווען זעקס וואכן ביים רבי'ן ביים ערשטן מאל, ביז ער איז געווארן מקורב אזוי ווי מען דארף. ער האט דאך געוואוינט אין דאשיב;

^ט עיין חיי מוהר"ן אות תרי"א: וְהָרַב יוֹדִיל הַנֶּ"ל חֲתָנוּ הָיָה לְמִדָּן גָּדוֹל גַּם בַּעַל מִקְבָּל וְזָקוֹן בְּשַׁעֲהַ שְׁנֵת קָרֵב אֶל רַבְּנוּ זְכָרוֹנוּ לְבָרְכָהּ. וְרַבְּנוּ זְכָרוֹנוּ לְבָרְכָהּ הָיָה אֶזְרָה בְּשָׁנִים. וְהָיָה בְּאוֹתָהּ הָעֵת בְּמַעֲדוֹ עֲדִינְקָה, וְהוּא הָיָה דָּר בְּעִיר דָּאֲשִׁיב, בְּעָרְךָ שְׁלֹשִׁים פְּרָסָאוֹת מִמַּעֲדוֹ עֲדִינְקָה, וְאָמַר אֵיךְ יְכוּלִין לִישֵׁב מִרְחָק כָּזֶה מִרְבִּי כָּזֶה. וְעָקַר דִּירָתוֹ מִשָּׁם סְמוּךְ לְמַעֲדוֹ עֲדִינְקָה.

^ח עיין חיי מוהר"ן אות תקנ"ג.

^ט עיין כל זה בשיחות הר"ן אות רצ"ב; כוכבי אור - אנשי מוהר"ן אות כ"ג.

אז ער איז געקומען אהיים - 'ווי קען מען זיין אזוי ווייט פון א רבי'ן?!' איז ער ארויס קיין מעדוועדיווקע און געוואוינט מיט דעם רבי'ן אין איין שטאט.

דער רבי האט געזעהן אז ער איז געקומען נישט אזוי ווי א תלמיד צו א רבי'ן, נאר אזוי ווי א גדול צו א גדול, וועט ער אזוי פון רבי'ן גארנישט נעמען. דער רבי האט געדארפט זאגן דאס ווארט: "לדעת בארץ דרכך?!", און נאך, איז ער געווארן מקורב אזוי ווי א תלמיד צו א רבי'ן.

די גמרא זאגט^א, ווען ר' זירא איז געקומען קיין ארץ ישראל האט ער געפאסט 'הונדערט תעניתים' אז ער זאל פארגעסן תלמוד בבלי. אז מען ווערט מקורב צו א רבי'ן דארף מען אלצדינג פארגעסן פון פריער - ער קען גארנישט, איצטער וויל איך הערן א ווארט - דאס וועט זיין מיין געדאנק^ב.

אט דאס האט רבי נתן געזאגט: "איך האב זיך אויסגעהוילט דעם מח אינגאנצן!". ער האט געוואוסט אז אויב נישט - וועט ער דעם רבי'ן נישט נעמען! אויב ער האט עפעס פון פריער אויך - נאר וואס דען, דער רבי וועט מיך אויך עפעס געבן, וועט ער נישט נעמען. לייג אוועק אינגאנצן דיין מח - 'איך ווייס גארנישט!' א ווארט פונעם רבי'ן - דאס איז מיין מח! - איז טאקע דער רבי אריין ביי אים אין מח אריין, ער האט טאקע געהאט ביי זיך דעם רבי'נס מח^ג.



^א עיין חיי מוהר"ן אות רצ"א; תרי"א.

^ב ב"מ דף פה.

^ג עיין ליקוטי מוהר"ן סי' קכ"ג: העקר והיסוד שהכל תלוי בו, לקשר עצמו להצדיק שבדור, ולקבל דבריו על כל אשר יאמר כי הוא זה, דבר קטן ודבר גדול. ולכלי לנטות, חס ושלום, מדבריו ימין ושמאל, כמו שאמר רבותינו, זכרונם לברכה (ספרי פרשת שופטים): 'אפלו אומר לה על ימין שמאל' וכו'. ולהשליך מאתו כל החכמות, ולסלק דעתו כאלו אין לו שום שכל, בלעדי אשר יקבל מהצדיק והרב שבדור. וכל זמן שנשא אצלו שום שכל עצמו, אינו בשלמות, ואינו מקשר להצדיק.

^ד עיין חיי מוהר"ן אות ש"כ: אמר כל מי שיציית אותי ויקים כל מה שאני מצוה, בודאי יהיה צדיק גדול יהיה מה שיהיה. והעקר להשליך שכל עצמו לגמרי רק כאשר יאמר הוא, יקים הכל כמאמרו.

זיך זוכן בזיונות

זאגט דער רבי אזוי (אות ב'): "ואי אפשר לזכות לכבוד הזה" - מען קען נישט זוכה זיין צו דעם כבוד וואס עס זאל זיין 'הסתר דבר', "אלא על ידי תשובה. ועיקר התשובה - בשישמע בזיונו ידום וישתוק".

קומט אויס, אז מען וויל באמת אריינגיין אין דעם דרך פון תשובה, מן השמים פירט מען שוין אזוי צו מען זאל אים מבזה זיין.

איך געדענק פון "שערי ציון" - היינט זעה איך עס נישט - איז געשטאנען אזוי: דער אר"י האט געזאגט צו די חברייא: "מיט וואס וועט איר זוכה זיין צו תשובה? - עניות? - ווילט איר נישט קיין 'עניות'! 'חולאת' חס ושלום? - ווילט איר נישט! און אויב קיין בזיון - הערן און שווייגן - אויך נישט, איז 'במה תזכו לתשובה'?!".

י" עיין תומר דבורה (להרמ"ק, פרק ב'): ואני מצאתי תרופה להרגיל האדם את עצמו במדת הענוה, יעשה תחבשת משלשה סמים. האחד, שירגיל עצמו להיות בורח מהכבוד כל מה שיוכל, שאם יתנהג שייכבדוהו בני אדם, יתלמד בהם על צד הגאווה, ויתרצה הטבע תמיד בכך, ובקשי יוכל להרפא. השני, שירגיל מחשבתו לראות בבזיונו, ויאמר, עם היות שבני אדם אינם יודעים את גריעותי, מה לי בזה, וכי אני איני מפיר בעצמי, שאני נבזה בכך וכך, אם בהעדר הידיעה, וחלשת היכולת, ובזיון המאכל והפרש היוצא ממני, וכיוצא, עד שיהיה נבזה בעיניו נמאס. השלישי, שיחשב על עונותיו תמיד, וירצה בטירה ותוכחת ויסורים. ויאמר, מה הם היסורים היותר טובים שבעולם שלא יטרידוני מעבודת השם? אין חביב בכלם מאלו שיחרפוהו ויבזהו ויגדפוהו! שהרי לא ימנעו ממנו כחו ואינו בחלאים, ולא ימנעו [ממנו] אכילתו ומלבושו, ולא ימנעו חייו וחיי בניו במיתתו, אם כן ממש יחפץ בהם, ויאמר, מה לי להתענות [ו]להסתגף בשקים ובמלקיות המחלישים כחי מעבודת השם, ואני לוקח אותם בידי? יותר טוב אסתגף בבזיון בני אדם וחרפתם לי, ולא יסור כחי ולא יחלש. ובזה כשיבואו העלבונות עליו, ישמח בהם, ואדרבה יחפץ בהם, עכ"ל. גם עיין ספר קול בוכים (לר' אברהם גאלנטי תלמיד הרמ"ק) על פסוק (איכה ג, ל) 'יתן למכהו לחי ישבע בחרפה', וזל"ש: יהיה שמח כל כך בחרפה ההיא, כאלו אכל ושב. וזו היא תשובה נפלאה, כמו שהיה מרגלא בפומיה דמורי זלה"ה (הרמ"ק) שהיה אומר, שבכל התשובות שבעולם, המעלה שבכלם למרק החטאות והזדונות והפשעים, היא סבילת העלבונות והחרופים והגדופים. והיא מעלה יותר מכל מלקיות וסגופי תעניות שבעולם. כי אם יסגף עצמו לבד, יחלש ויבטל בדברי תורה למאן דלא אפשר ליה, ונקרא חוטא. וכן במלקיות וכיוצא. אמנם במדה זו, תאכל ותשתה ותעבד, והעונות מתכפרים, ומבינתה חדל. כי הגע עצמך, שיאמרו לך, תרצה שיבא לך הפסד ממון או נפילת בתים. תשיב לא'. ואם יאמרו לך, תרצה לקבל עליך מיתת בנים. תשיב 'חס ושלום', אלא אתה ה' תשמרם'. ואם יאמרו, תרצה שיכף ה' בשחפת ובקדחת בקרירי וחמימי, מיד ירוץ לך ותשיב 'רחמנא לצל'. וכן אם יאמרו לך, על המיתה והגיהנם ועל הגלגולים הרעים, על הכל תשיב 'חס ושלום'. אם כן, תאמר [לי], בחייה, החטאים והעונות והפשעים שחטאת ושעוית ושפשעת, ופגמת במעלות הרמות,

דער אר"י הקדוש האט אזוי געזאגט צו די חברי"א: "מיט וואס ווילט איר זוכה זיין צו תשובה?" ער האט אנגעהויבן אויסצורעכענען - "עניות ווילט איר נישט, חולאת - אויך נישט; וואס דען? הערן א בזיון און שווייגן - דאס אויך נישט? איז מיט וואס וועט איר זוכה זיין צו תשובה?!"



'ידום' ו'שתוק'

רבי אברהם ר' נחמן'ס פרעגט אין "ביאור הליקוטים", אויב מיין תשובה הענגט אן אין יענעם - אז יענער זאל מיר מבזה זיין - איך דארף דאך תמיד טוהן תשובה; אז יענער איז מיך נישט מבזה - ווי קען איך זוכה זיין צו תשובה? קומט אויס אז מיין תשובה הענגט גארנישט אן אין מיר, עס הענגט דאך אן אין יענעם? ברענגט רבי אברהם ר' נחמן'ס: מען דארף זיך אליין מבזה זיין; ווען ער האט דארטן התבודדות, דארף ער אליין זיך מבזה זיין, זיך אליין אויסזידלען. איי, קען ער דאך אראפפאלן ביי זיך? זאל ער שווייגן! ער זאל זיך האלטן! ער זאל נישט אראפפאלן ביי זיך!^{טו}.

דער רבי זאגט דא: "ידום ו'שתוק". ווייטער זאגט דער רבי: "דמימה ושתיקה" - אלץ א צווייגנדיגער לשון. פארוואס זאגט דער רבי צוויי מאל 'ידום' ו'שתוק' - צוויי מאל

בעשיה ויצירה ובריאה ואצילות, מחצב נשמתה, מיום היותה על האדמה, במה יכפר ... לכן זאת העצה היעוצה, מאת ה' צבאות יצאה לאמר, 'יתן למכהו לחי ישבע בחרפה' כמדבר, ובזה לא יזניח אלקים לעולם. וזהו כי לא יזנח לעולם ה' (איכה שם, לא). גם עיין ספר שערי קדושה (לר"ח וויטאל) ח"א שער ו': ואם עיני שכל לך, היה לך לחפש מי שיצערך, כי חיים אתה מבקש לך.

^{טו} והיא עפ"י מ"ש בליקוטי הלכות הל' ברכת הפירות ה"ה, אות ט"ו, וזל"ש: ואם אין לו בזיונות ושפיכות דמים מאחרים צריך לבזות את עצמו ולשפף את דמו בעצמו ולהתביש בעצמו על מעשיו וכמו שאמרו רבותינו זכרונם לברכה: כל העובר עברה ומתביש בה מוחלין לו על כל עוונותיו. כי הבושה עקר התשובה כנ"ל. גם עיין שם הל' שבת ה"ז, אות מ"ה, וזל"ש: בנדאי צריך הבעל תשובה לסבל בזיונות ושפיכות דמים בכמה בחינות וכמבאר בהתורה הנ"ל שעקר התשובה הוא כשישמע בזיונו ידם וישתק ויקים דם לה' וכו', ובכלל זה הוא גם כן מה שצריך לסבל בזיונות ושפיכות דמים מעצמו בבחינת חרפה שברה לבי וכו', כי צריך להתביש בעצמו מעוונותיו ופגמיו עד שיהיה נשפף דמיו בקרבו וכמו שאמרו רבותינו זכרונם לברכה, כל העובר עברה ומתביש בה מוחלין לו על כל עוונותיו, אבל אף על פי כן צריכין להיות בקי בהלכה זאת מאד שלא יבא על ידי זה לעצבות ומרה שחורה דסטרס אחרא.

שווייגן? נאר דער רבי זאגט אלץ צוויי מאל 'ידום' 'וישתוק', ווייל אז יענער איז מיד מבזה איז דא צוויי מאל צו שווייגן; איינמאל דארף איך שווייגן מיט דעם מויל - נישט אפ'ענטפערן; און איך דארף שווייגן אין הארצן - פארשטיין אז מיר קומט דעם בזיון.

אז איינער מיט דעם מויל שווייגט ער, אבער אין הארץ טראכט ער 'פארוואס קומט עס מיר? וואס וויל ער האבן פון מיר? פארוואס זידלט ער מיר?' - וועט זיך נישט אויסארבעטן די תשובה. עס דארף זיין א 'דמימה בפה', און א 'שתיקה בלב'. פאר דעם זאגט דער רבי צוויי מאל 'ידום' 'וישתוק', און אזוי ווייטער - 'דמימה' 'ושתיקה', אלץ א צווייטענדיגער לשון, ווייל עס דארף זיין א צווייטענדיגער שווייגן, אז נישט וועט זיך נישט אויסארבעטן דער בזיון.

ער דארף טאקע נישט וועלן אז יענער זאל אים מבזה זיין, און ער דארף נישט גורם זיין דערצו, אבער אז דער אויבערשטער האט אויף אים רחמנות און שיקט אים צו א בזיון - זאל ער שווייגן און נישט ענטפערן און האבן התבודדות אז מיר קומט דעם בזיון - 'איך האב מבזה געווען דעם אויבערשטן - קומט מיר אפצוגעבן א בזיון!'. "ובזוי יקלו".

דער אויבערשטער איז שוין אליין מסבב סיבות (ער זאל באקומען א בזיון), ער דארף דאס נישט גורם זיין. אויב ער איז גורם - טאר ער נישט (להכשיל) אז יענער זאל אים זידלען - דאס טאר מען נישט טוהן - נאר אויב משמים פירט מען אזוי צו; האט דען רבי נתן געטוהן זאכענישן מען זאל אים זידלען?!

אין די דריי יאר וואס מען האט אים פארשיקט קיין נעמידאו איז ער געגאנגען פאר חצות אין מקוה, און פארן דאווענען נאכאמאל. ער האט געהאט דאס חולאת פון חולי מעיים - און עס איז קאלטע מקוואות געוועזן - אט דאס האט ער געטוהן. ער איז דען געגאנגען אנטקעגן?! ער האט עפעס אפגענטפערט?! ער האט געזאגט: "איך וויל נישט זיין קיין רודף - איך וויל זיין א נרדף!".

ער האט געקענט זיין א רודף אויך - "ניין! איך וויל נישט זיין קיין רודף, איך וויל זיין א נרדף!". נאר וואס דען, ער האט געטוהן תשובה אויף דעם רבי'נס וועג, התבודדות, חצות, 'הניעור בלילה' - ער האט געטוהן תשובה.

”דום לה’ וְהִתְחַלֵּל לוֹ”

זאגט דער רבי: ”ועיקר התשובה כשישמע בזיונו ידום וישתוק. כי לית כבוד בלא כף” - כבוד מוז דאך זיין מיט א כ”ף. ”און דער כ”ף איז כתר. און ‘כתר’ דאס איז בחינת אק”ק. און אק”ק איז דער טייטש - ‘איך וועל זיין!’ - אט דאס איז תשובה. ”בי אק”ק דא אנא זמין למהוי” - דער עיקר תשובה איז, אז דער מענטש וויל זיך אנגרייטן - ‘איך וויל האבן א הוויה’.

”היינו קודם התשובה עדיין אין לו הוויה” - איידער א מענטש טוהט תשובה האט ער גארנישט קיין הוויה אין דער וועלט, ”כאילו עדיין לו נתהווה בעולם” - גלייך ווי ער איז גארנישטא אין דער וועלט, ”כי טוב לו שלא נברא משנברא”. אט דאס הייסט תשובה - ”אק”ק” - ‘איך וויל אנהויבן האבן אן הוויה אין דער וועלט’. אויב ער טראכט גארנישט פון קיין תשובה, איז בעסער ‘שלא נברא משנברא’.

(”וכשבא לטהר את עצמו ולעשות תשובה” -) און אז ער קומט זיך מטהר זיין און טוהן תשובה, ”דעמאלט איז ער אין די בחינה פון אק”ק, היינו שיחיה לו הוויה בעולם” - איך וויל האבן עפעס א הוויה אין דער וועלט, ”היינו ‘אנא זמין למהוי’”.

זאגט דער רבי: אט די זאך פון ‘איך וויל זיין’, דאס איז א מין ‘ווארטן’, דאס איז די זאך פון ‘כתר’. ‘כתר’ איז א לשון המתנה. ‘כתר’ איז דאך די העכסטע ספירה, און ‘כתר’ איז טייטש גאר - ‘ווארטן’ - ”כְּתֹרֶת לִי וְעִיר” (אויב לו, ב).

פון וואנעט איז די ראייה אז מען דארף ווארטן ביזן טוהן תשובה? ”כמו שאמרו חז”ל (יומא לח: לט): ‘הבא לטהר מסייעין לו’. משל לאחד, שבא לקנות אפרסמון - זאגט מען אים: ‘ווארט צו’;” איז א ראייה אז צו תשובה דארף מען ווארטן.

דער רבי זאגט אין אן אנדערע תורה^{טז}, אין הימל איז דא אויף אים א קטרוג. ביז יעצט איז ער דאך געלעגן דארט אין אלע תאוות, אין אלע מידות רעות, און יעצט וויל ער זיין נאנט צום אויבערשטן? - איז מען מקטרג, מוז ער ווארטן, קען מען נישט שוין

^{טז} עיין ליקוטי מוהר”ן סי’ קט”ו: כי מי שהיה הולך בגשמיות כל ימיו, ואחר כך נתלהב ורוצה לילך בדרך השם יתברך, אזי מדת הדין מקטרג עליו, ואינו מניח אותו לילך בדרך השם יתברך, ומזמין לו מניעה.

אריינשפרינגען אין היכל המלך אריין מיט די אלע נארישקייטן און מידות רעות, עס קען נישט זיין אזוי. מען וועט דיר העלפן - אבער דו מוזט צו-ווארטן. אז דו ביזט געווען אזוי ווי דו ביזט געווען - מוזטו ווארטן.

אפילו צדיקים ווען זיי ווילן גיין העכער, הייסט דאס אויך א בחינת אק"ק, מוז ער אויך ווארטן; אז אז ער וויל מער זיין גענטער צום אויבערשטן - מוז ער אויך ווארטן. קיין 'שוין' איז נישטא. "כתר לי זעיר ואחווך" - אט דאס איז 'כתר'.

"אבל קודם התשובה, אזי בחינת אק"ק בהסתרת פנים ממנו" - דער שם אק"ק איז פון מיר פארבארגן, 'בהסתר פנים', "כי עדיין לא הכין את עצמו למהוי בעולם" - ער האט זיך נאכנישט צוגעגרייט ער זאל האבן אן הווייה אין דער וועלט.

"והסתרת פני אק"ק" - באטרעפט "דס". [דאס הייסט, אז מען וויל שרייבן אק"ק: א' א"ק אק"י אק"ק, באטרעפט דאס "פיר-און-פערציג". דאס הייסט, איך קער זיך אלעמאל אום אויף צוריק. אט דאס איז די גמטריא פון "דס"]. וואס הייסט דס? דס איז שפיכות דמים ובזיונות. פארוואס טאקע? ווייל "ובווי יקלו" - עס קומט אים, ער האט דאך דעם אויבערשטן 'מבזה' געווען. יעדע זאך וואס עס גייט אנטקעגן (רצון ה') איז מען מבזה דעם אויבערשטן. 'אז ער האט מיך מבזה געווען - מוז ער דאך ווערן פארשעמט', "ובווי יקלו", ער מוז ווערן פארשעמט.

אונזערע לייט זאגן, דאס אליין אז דער שם אק"ק איז בהסתרת פנים איז שוין א בזיון. פארוואס איז דער שם אק"ק ביי דיר בהסתרת פנים!?! דער שם אק"ק איז דאך איינס פון די שמות הקדושים - פארוואס איז ער ביי דיר בהסתרת פנים!?! איז ער דאך שוין מבזה דעם אויבערשטן. אז דער שם אק"ק איז ביי אים בהסתרת פנים, איז טאקע דא 'דס', 'ובווי יקלו'.

און וואס העלפן די בזיונות? "כי עדיין הדם שבחלל השמאלי שכלב ששם מדור היצר הרע, כמו שכתוב (קהלת י, ב): 'וְלֵב כְּסִיל לְשִׁמְאֹלוֹ', עדיין הוא בתוקף ועוז" - די בלוטן וואס זענען דא אין הארץ וואס דארטן איז דער מדור היצר הרע, זענען נאך בתוקף ועוז.

און וואס וועט זיין אז ער וועט ווערן פארשעמט? "ובשביל זה" - ווייל די בלוטן קאכן נאך אין אים, זיי זענען נאך שטארק, קומען אויף אים "בזיונות ושפיכות דמים" - דאס איז א גוטע זאך, דאס לייטערט, דאס רייניגט די בלוטן. "כי זה בחינת הסתרת והחזרת פני אקו"ק, גימטריא דם"; אז דער שם אקו"ק איז פון דיר בהסתרת פנים, מוז אויף דיר זיין 'דם'.

איז וואס זאל ער טוהן? "ותיקון לזה, אז ער זאל מהפך זיין דעם דם - לדם". דאס איז די אייגענע אותיות. 'דם' - שווייג; מאך נישט קיין נייע אותיות, נאר מאך אן אנדער צירוף, פון דם מאך דם, [דאס איז דאך פון אויבן (בחולם), דאס איז די נקודה העליונה].

אז דו האסט מבזה געווען דעם אויבערשטן, מוז אויף דיר קומען בזיונות, מוז זיין דם. און דו זאלסט מאכן דם - דו זאלסט שווייגן, "ער זאל זיין 'מן השומעים חרפתם ואינם משיבים', ולא ידקדק על בזיון כבודו". א מענטש זאל זיך באמת מיישב זיין, ווייל איך האב אזוי פיל מבזה געווען דעם אויבערשטן מוז מען דאך מיר מבזה זיין.

און אז ער איז מקיים דעם 'דם לה', "אז הקב"ה מפיל לו חללים חללים". די גמרא (גיטין ז.) טייטשט [אויפן פסוק (תהלים לו, ז): "דום לה' וְהִתְחַלֵּל לוֹ"], אז די שונאים וועלן ווערן גע'הרג'עט, "דום לה' - והוא יפיל לך חללים". איז פשט, אז ער האט שונאים - 'שווייג' - און דער אויבערשטער וועט זיי מאכן 'חללים'.

דער רבי טייטשט דא אנדערש, "דער אויבערשטער וועט דיר אריינלאזן א חלל אין הארץ!". "דום" - אז דו וועסט שווייגן, "לה" - וועגן דעם אויבערשטן וועסטו שווייגן - "והוא יפיל לך חללים" - וועט דיר ווערן א "לבי חלל בקרבי". אט דאס איז דער עיקר 'חללים'.

אזוי זענען דאך די בלוטן אין הארץ, זיי קאכן און ברענגען, איז דאך דאס הארץ נישט הויל (חלול), דאס הארץ איז פארשטאפט מיט די בלוטן. אבער אז דו וועסט שווייגן, "דום לה" - דאס שווייגן דיינע וועט מאקע זיין נאר לה' - ווייל דו האסט מבזה געווען דעם אויבערשטן דערפאר שווייגסטו - "הוא יפיל לך חללים" - טייטשט דער רבי: "לבי חלל בקרבי", "היינו על ידי זה נתמעט הדם שבחלל השמאלי".

דער רבי גיט א טייטש דעם פשט אין דער גמרא, אז פשט איז, 'יפיל לך חללים' - ער וועט אריינלאזן א 'חלל' אין דעם הארץ, עס וועט ווערן 'לבי חלל בקרבי' ביי דיר, דאס וועסטו באקומען אלס שכר פארן שווייגן.

"וזה בחינת זביחת היצר הרע" - אט דאס הייסט שחט'ן דעם יצר הרע; די שמוציגע בלוטן דאס איז דער יצר הרע.

דער רבי האט געזאגט ר' שמואל אייזיק'ן: "איבער אביסעלע בלוט וועסטו אנווערן דער וועלט און יענער וועלט? קרעכצע עס אויס!".

א מענטש אז ער טוהט תשובה, ער שווייגט, עס קאכט זיך איבער, מיט דעם שחט ער דעם יצר הרע. דאס אז די בלוט ווערט אויסגערייניגט, דאס איז 'זביחת היצר הרע'.

"ועל ידי זה זוכה לכבוד אלקי" - וואס דער רבי האט געזאגט אויבן - צו "הסתיר דבר". "כמו שכתוב (תהלים נ, כג): 'זִבְחַת תּוֹדָה יְכַבְּדֵנִי', און חז"ל (סנהדרין מג:): דרש'ענען אז דער פסוק גייט ארויף 'על זביחת היצר הרע'".

אויף "יכבדנני" - זאגט די גמרא דארטן - עס איז גלייך ווי מען איז מיר מכבד אין ביידע עולמות. דער רבי וועט זאגן ווייטער וואס דאס מיינט 'ביידע עולמות'. "זוכה" - אז ער איז זוכה דעם יצר הרע - "תודה" - ער איז זיך מתוודה וידוי דברים - "יכבדנני" - צוויי נוג'ען - איז מען מיר מכבד מיט ביידע עולמות.



"דו וועסט זיך נישט דערהאלטן!"

רבי נתן ברענגט^{יז}, ביים אנהויב התקרבות האט מען אים אזוי גע'רודפ'ט, א געוואלד, אז ער ווייסט נישט פון וואו ער האט גענומען כח דאס אויסצוהאלטן! געוואלד, פון

^{יז} עיין חיי מוהר"ן אות תמ"א.

^{יח} עיין ימי מוהרנ"ת אות ב'.

וואו האט ער גענומען כוחות? דאס איז אויך דער כח פון דעם צדיק!^ט מען שיקט אים אָן בזיונות, אבער מען גיט אים כוחות אז ער זאל קענען אויסהאלטן.

די גאנצע וועלט האט דאך אויף אים געקריגט - אויף רבי נתן'ען, מען האט מתיר געמאכט 'הריגה'! פון וואו האט ער גענומען כוחות? פון דעם כח פון דעם צדיק וואס ער האט זיך אזוי געהאלטן אין אים, איז ער נכלל געווארן.

דער אויבערשטער נעמט זיך אָן, "ה' לא יעזבנו בידו". "צוֹפֶה רָשָׁע לְצַדִּיק וּמִבְּקָשׁ לְהַמִּיתוֹ, ה' לֹא יַעֲזֹבֵנוּ בְיָדוֹ"^ק, דער אויבערשטער נעמט זיך אָן פאר אים.

ער האט געהאט כוחות צו זיין א רודף אויך. די מחקרים האבן אים געזאגט: "אויב איר ווילט, ר' נתן, גיט אונז רשות - ביז פיר און צוואנציג שעה וועט זיך נישט געפינען אין דער לאנד קיינער פון זיי!". די מחקרים זענען געווען גרויסע מענטשן ביים קייסער.

וואס איז שוין? וועלן זיי נישט זיין אין דער לאנד, וועלן זיי זיין אין אַן אנדער לאנד. אז יענער וויל דיר הרג'ענען, על-פי דין מעג ער עס טוהן אויך. ער האט אבער גארנישט געוואלט הערן - "ניין! ניין! איך וויל נישט זיין קיין רודף!" - דאס איז נישט דעם רבי'נס זאך! נאר תפילה און תפילה און תפילה, און דעם רבי'נס עצות!

ער האט טאקע צוגעווארט אביסל, און דער אויבערשטער האט אים געהאלפן, די חולקים זענען געווארן אויסגעלאזט, און רבי נתן מיט זיינע ספרים איז ער מקרב מענטשן צום אויבערשטן - און ער איז נאך איצטער מקרב מענטשן צום אויבערשטן, אבער ער האט געשוויגן.

בשעת די מחלוקות איז געווען איינער, האט יענער זיך אנגערופן א ווארט אויפן סאווראנער רב - עפעס אזא ווארט לגנאי. האט רבי נתן געזאגט: "דו וועסט זיך נישט דערהאלטן!".

^ט עיין עלים לתרופה במכתב מיום ג' שלח שנת תר"ד: וְלֹא ה' עֲזָרְתָהּ לָנוּ שְׁאֲנוּ סוֹמְכִים עַל כָּחוֹ שֶׁל זָקֵן וְכו' אֵינִי יוֹדֵעַ אִם הָיָה לָנוּ כֹחַ לְהִמָּתֵן וְכו' בְּכָל מָה שֶׁעוֹבֵר עַל כָּל אֶחָד בְּרוּחַנִיּוֹת וּבְגִשְׁמִיּוֹת.

^ק תהלים לז, לב-לג.

אז דו קענסט נישט זיך איינהאלטן דו זאלסט נישט רעדן - וועסטו זיך נישט דערהאלטן.

מען זאל נישט רעדן, נאר שווייגן און שווייגן.



ער זידלט - און איך שווייג!

עס איז געווען איינמאל אין קיבליטש, איינער האט געזידלט דעם שווער, יענער איז געקומען צום שווער - א גארנישט. האב איך זיך געוואלט אננעמען דארט. (אמר לי חותני:) "וואס ווילסטו? דאס איז דאך אונזער זאך, מיר דארפן שווייגן - און ער דארף זידלען!" דאס איז דאך אינגאנצן אונזער חסידות - 'ער זידלט - און איך שווייג!..."

דאס איז דאך אונזער זאך - ער איז מבזה - און איך דארף שווייגן.

דאס איז פון די עצות פון דעם רבי'ן, דאס ארבעט אויס די תשובה, דאס מאכט א חלל אין הארץ, אזוי מיט דער צייט קויפט מען איין אפרסמון.



(חסר) אז מען הייסט ווארטן - דארף מען ווארטן; איינער איז דא, וואס מען הייסט אים ווארטן יאָרן יאָרן, און ער דארף וועלן און וועלן - ביז ער דערווארט זיך. ביים ענדע איז ער טאקע א ריינער, נישט אפגענארט - מיינען אז ער איז ריין...

מיר רעדן היינט פון דעם טשעהרינער רב, א צדיק ולמדן, א געוואלד ווער ער איז געווען. איז ער אמאל געגאנגען צום רבי'ן אויפן ציון מיט נאך איינעם. דער טשעהרינער רב איז געגאנגען א בגד משי. האט אים איינער אָן עזות פנים דארטן געווארפן א האנט מיט צואה, האט זיך עס צוגעקלעפט צו דער פלייצע... געוואלד! אזא אידן, א צדיק - וואו זעהט מען אזא איד אין דער וועלט?! האט זיך יענער (- מלווהו) אנגענומען פארן טשעהרינער רב. רופט זיך אָן דער שייגעץ: "דו רעדסט נאך? ער שווייגט כאטש - דו רעדסט נאך אויך?!"...

מען האט געמאכט דארטן ריין, אפגעוואשן, און אריין צום ציון. שוין.

'די גרויסע ערליכע אידן האבן געוואוסט אז דאס איז דעם רבי'נס זאך. קענען מיר וויסן וואספארא מין המתקה עס איז געווארן פון די מיני זאכענישן?!

דער אויבערשטער זאל אונז העלפן מיר זאלן אריינגיין און וועלן, לאמיר כאטש זיין פון די וואס זיי ווילן, ווילן קויפן אפרסמון, ווילן!

אינעווייניג האט זיך געטוהן אין עבודת ה' - און אינדרויסן איז 'נעלם מעין כל חי'! אזא רבי מיט תלמידים, אזא מין תורה, א געוואלד, די פמליא של מעלה איז דא, אלעס קאכט זיך, און אינדרויסן איז נעלם.

"דאס הייסט העלמה", "דאס הייסט העלמה"; "וזה בחינת ההעלמה!"^{כא}.

געבראכט א מתנה!

אז דער רבי איז געקומען פון ארץ ישראל - "איך האב אייך געבראכט א מתנה - מחלוקת!" - האט דער רבי געזאגט.

קומט דאך אויס, ווען נישט דאס מחלוקת וואלטן מיר דעם רבי'ן נישט געהאט; אדער ער וואלט געווען אזוי נעלם; דורך מחלוקת האט איר א מתנה.

עס איז אזא נשמה וואס אן מחלוקת וואלט ער בשום אופן נישט געקענט דא זיין^{כב}, וואלט ער בשום אופן נישט געקענט דא זיין אין דעם עולם, ער וואלט ווען בשום אופן נישט געקענט זיך האלטן דא אין דעם עולם אן מחלוקת.

האבן מיר דאך א מתנה מחלוקת, דערפאר האבן מיר דעם רבי'ן! אז נישט וואלטן מיר דעם רבי'ן נישט געקענט האבן!

^{כא} עיין ליקוטי מוהר"ן תנ" ס"י ס"ז.

^{כב} עיין סיפ"מ - מעשה ז' - מזבוב ועכביש.

אזא מין אור איז דאס, וואס מיט דעם וואס מען פארדעקט אים קען מען אים האבן;
איז טאקע א מתנה!

"איך האב געבראכט א מתנה - מחלוקת!" - דאס איז א מתנה!

דער אויבערשטער גיט שוין אכטונג; דער רבי זאגט: "צופה רשע לצדיק" - ער פארדעקט אים^כ; וויל ער אבער אינגאנצן אז ער זאל נישט קענען אטעמען - דער אויבערשטער לאזט נישט. פארדעקן - פארדעקט ער אים טאקע, אבער אזוי פיל פארדעקן אז ער זאל נישט קענען אפֿאַטעמען, דאס לאזט מען נישט אויבן.

דער רבי האט געזאגט טאקע אזוי: "אז מען פארשטעלט דעם וועג און מען לאזט מיר איבער א שמאל שטעשקעלע - מומשע איך זיך און גיי דורך; (אבער אז ער טוהט) אינגאנצן פארשטעלן - נעמט מען אים צו!"^כ - דאס לאזט מען נישט צו. ווייזט אויס, וויפיל עס איז דא מחלוקת - א שטעשקעלע בלייבט איבער, מען קען נאך, עס איז נאך דא א שטעשקעלע.



צוויי מאל תשובה טוהן

זאגט דער רבי (אות ג'): "וצריך לאחוז תמיד במידת התשובה, כי 'מי יאמר זכיתי לְבִי טָהָרְתִּי מִחַטָּאתִי' (משלי כ, ט). כי בשעה שאדם אומר 'חטאתי עויתי פשעתי', אפילו זה אי אפשר לומר כבר-לכב, בלי פניה".

עס שטייט דארטן, בשעת נתן הנביא איז געווען ביי דוד המלך (להוכיחו), האט ער געזאגט (שמואל ב יב, יג): "חַטָּאתִי לָהּ". שטייט באלד (שם פסוק יד): "גַּם ה' הֶעֱבִיר חַטָּאתְךָ לֹא תָמוּת". זאגט דער מדרש, 'עס איז נגזר געווארן אויף אים מיתה', נאר וויבאלד ער האט געזאגט א ריינעם 'חטאתי', איז "גם ה' העביר חטאתך - לא תמות". ער איז געווען א מלך - א מלך איז העכער ווי א נביא.

^כ עיין ליקוטי מוהר"ן סי' קי"ד; וסי' ר"ח.

^כ מובא בשיש"ק (חדש) ח"א, אות רפ"ו.

"חטאתי"; איז שוין געווארן מלמעלה "גם ה' העביר חטאתך - לא תמות".

האט ער געזאגט א ריינעם 'חטאתי'; אבער ווער קען זאגן אז ער זאגט א ריינעם 'חטאתי'.

"נמצא", דארף ער טוהן "תשובה על התשובה הראשונה, היינו על 'חטאתי עויתי פשעתי' שאמר" - דארף ער דערויף אליין טוהן תשובה. "כי עליו נאמר (ישעי' כט, יג): 'בשפתיו כבדוני'". אויבן האבן מיר געלערנט אז דורך תשובה גיט מען אפ דעם אויבערשטן כבוד, "כי על ידי תשובה זוכה לכבוד ה'"; אבער "ולבו רחוק ממני" - נאר מיטן מויל גיט ער מיר אפ כבוד; אז ער זאגט נאכנישט קיין ריינעם 'חטאתי' איז דאך דאס הארץ ווייט.

מיר האבן גערעדט; דער רבי זאגט אויבן, ער דארף 'ידום' 'וישתוק' - דאס שווייגן זאל זיין א צווייענדיגער שווייגן, מען זאל שווייגן מיטן 'מויל' - נישט ענטפערן, און שווייגן אין 'הארץ' אויך - ער זאל טראכטן 'מיר קומט דער בזיון'. אז איינער מיטן מויל שווייגט ער אבער אין הארץ טראכט ער - 'פארוואס איז מען מיר מבזה - פארוואס?!' וועט זיך נישט אויסארבעטן די תשובה, עס דארף זיך דאך אויסרייניגן דאס הארץ פון די דמים, פון דעם יצר הרע וואס ליגט אין דעם 'חלל השמאל'. ווען קען דאס זיין? אז ער וועט זיך מתבונן זיין אין הארץ 'מיר קומט דער בזיון'; נישט אז מיטן הארץ איז ער ווייט און נאר מיטן מויל גיט ער מיר אפ כבוד^{כה}.

"ואפילו אם יודע אדם בעצמו שעשה תשובה שלימה" - אפילו מען ווייסט שוין ביי זיך 'איך האב געטוהן תשובה שלימה', דאס הייסט 'ער האט גע'הרג'עט דעם יצר הרע' -

עס איז געווען אמאל פורים וואס ר' יצחק אייזיק יוסל (-) אביו של ר' פנחס יהושע ז"ל מטשעהרין, ומהמקורבים הראשונים למהרנ"ת) איז אביסל געווען בגילופין, האט ער א זאג געגעבן צו רבי נתן'ען: "איך האב שוין נישט קיין מורא פארן יצר הרע!". צומארגנס

^{כה} נמצא שצריך שיהא דמימה - בפה, ושתיקה - בלב, ולא שיהא 'בשפתיו' כבדוני 'ולבו' רחוק ממני".

האט אים רבי נתן געפרעגט: "דו געדענקסט וואס דו האסט געכטן געוואלט?" זאגט ער: "איך זאג היינט אויך אזוי!"¹¹.

"א מענטש, אפילו ער ווייסט שוין ביי זיך אז ער האט געטוהן תשובה שלימה" - זאגט דער רבי - "אף על פי כן דארף ער טוהן תשובה על התשובה הראשונה".

"כי מתחילה כשעשה תשובה, עשה לפי השגתו" - וועדליג זיין השגה - אזוי האט ער געטוהן תשובה. "ואחר כך בוודאי כשעושה תשובה, בוודאי הוא מכיר ומשיג יותר את השי"ת. נמצא, לפי השגתו שמישג עכשיו, בוודאי השגתו הראשונה הוא בחינת גשמיים" - האט ער דאך געכטן גאר מגשם געווען 'אלקותו יתברך'. "נמצא שצריך לעשות תשובה על השגתו הראשונה" וואס דו האסט געכטן מגשם געווען דעם אויבערשטן - "על שהתגשם את רוממות אלקותו".

אט די תשובה הייסט שוין 'עולם הבא'. 'השגתו יתברך' איז דאך 'עד אין-סוף'. בשעת ער טוט נאך תשובה צו הרג'ענען דעם יצר הרע - די ערשטע תשובה, זאגט דער רבי, דאס איז 'תשובה' פון 'דער' וועלט. וואס איז די וועלט? די תאוות מיט די מידות רעות, דאס האט א 'גבול'; אבער די תשובה פון עולם הבא, אויף השגה, דאס האט נישט קיין גבול, ווייל דער אויבערשטער איז דאך אן 'אור אין-סוף'. וויבאלד ער האלט שוין דערביי אז ער האט שוין געטוהן תשובה פון 'כבוד עולם הזה', דארף ער טוהן תשובה אלס השגה, דאס איז שוין 'עולם הבא', וואס דעמאלט וועט זיין 'כולו שבת', עס וועט זיין 'כולו תשובה'. און דארטן איז נישט שייך ס'זאל זיך אויסלאזן, דער אויבערשטער איז דאך אן 'אור אין-סוף'!

'צדיקים זענען שוין מיוזנטער יארן אין גן עדן - און זיי זענען אלעמאל משיג דעם אויבערשטן מערער און מערער!¹².

¹¹ מובא בכוכבי אור - סיפורים נפלאים אות נ"ז, ועיי"ש עוד אודותיו.

¹² עיין ליקוטי ש"ס (להאריז"ל) על מס' ברכות, וז"ל: תלמידי חכמים אין להם מנוחה לא בעוה"ז ולא בעוה"ב. הענין, כי בעולם שלאחר המיתה תלמידי חכמים עוסקים בתורה ועולין ממדריגה למדריגה ומשיבה לשיבה, כי אפילו מרע"ה בכל יום ויום עולה ומשיג יותר, כי כמו שהשי"ת אין לו סוף - כך תורתו אין לה סוף. גם עיין דרך מצוותיך - מצות פריה ורביה: משה רבינו ע"ה זה ג' אלפים שנה בגן עדן,

אט דאס איז א תשובה פון עולם הבא! דאס איז א תשובה אָן קיין סוף!

"וזה בחינת עולם הבא, שיהיה כולו שבת, היינו כולו תשובה", אזוי ווי עס שטייט (דברים ל, ב): "וְשִׁבְתָּ עַד ה' אֱלֹהֶיךָ" - דאס איז תשובה פון עולם הבא. "כי עיקר עולם הבא הוא השגת אלקותו" - אט דאס איז דער עולם הבא - דערקענען דעם אויבערשטן, משיג זיין דעם אויבערשטן. אין 'אור אין סוף' איז נישט שייך צו זאגן 'מען האט שוין דערקענט'. "אזוי ווי עס שטייט (ירמ' לא, לג): 'וַיֵּדְעוּ אֹתִי לְמִקְדָּמָה וְעַד הַדּוֹלָם'. נמצא, בכל עת ששיגו השגה יתירה, אזי יעשו תשובה על ההשגה ראשונה".

די ערשטע תשובה וואס מען טוהט תשובה דורכן 'זביחת היצר הרע' דאס איז 'כבוד עולם הזה' - ער גיט אוועק אלע תאוות און אלע תענוגים פון דער וועלט פארן אויבערשטן וועגן. און די אנדערע תשובה (- על ההשגה) איז שוין 'כבוד עולם הבא' - כבוד אָן קיין סוף.

"וזה שאמרו חז"ל (סנהדרין שם): 'כל הזוכה את יצרו ומתוודה עליו'". פראסט פשט קען מען נישט פארשטיין וואס איז דער 'ומתוודה עליו' - אויף וועמען איז ער זיך מתוודה? - דער רבי וועט דאס איינטייטשן.

"כל הזוכה את יצרו, דאס הייסט, 'תשובה', 'ולבי חלל בקרבי', 'דם לה', דאס איז דעם שם אק"ק, כתר, כבוד. 'ומתוודה עליו' - און ער איז זיך מתוודה אויף דער ערשטער תשובה, "היינו שמתוודה על 'זביחת יצרו', היינו שעושה תשובה על תשובתו והשגתו הראשונה" - ער טוהט תשובה, ער שעמט זיך דערויף וואס ער האט אזוי מגשם געווען דעם אויבערשטן.

קומט אויס, דאס איז דער 'ומתוודה עליו' - ער טוהט תשובה אויף דעם 'זביחת היצר', אויף דאס וואס ביז יעצט האט ער אזוי מגשם געווען 'אלקותו יתברך'.

איז "כאילו" כיבדו הקדוש ברוך הוא בשני עולמות. כי תשובה הראשונה - בחינת כבוד עולם הזה - די ערשטע תשובה איז 'כבוד עולם הזה', ער גיט אוועק דער וועלט פארן אויבערשטן, ער האט נישט הנאה פון דער וועלט, אט דאס איז 'כבוד עולם הזה'. "ואחר התשובה שזוכה להשגה יתירה ומכיר ביותר את רוממות אלקותו ועושה תשובה על תשובתו - זאת התשובה הוא בחינת כבוד עולם הבא".

א תשובה אויף השגות דאס איז שוין 'כבוד עולם הבא'. עולם הבא האט גארנישט קיין גבול. טאקע די אנדערע תשובה האט אויך נישט קיין גבול.

פון דאנעט קומט לכאורה אויס אז דער מענטש האט נישט קיין שייכות מיט די אנדערע תשובה סיידן אז ער האט שוין זוכה געווען צו 'תשובת עולם הזה', ערשט דעמאלט הויבט זיך אן די אנדערע תשובה. אבער פון רבי נתן'ען אין א הלכה^כ קומט אויס אז ער מוז האבן עפעס אן השגה פון 'דארטן', פון די אנדערע תשובה, אז ער זאל קענען זוכה זיין צו די ערשטע תשובה בשלימות. ווייל ווי קען מען זוכה זיין צו די ערשטע תשובה בשלימות? אז ער דערקענט דעם אויבערשטן, ער זעהט דעם אויבערשטן'ס גרויסקייט, ווי קען מען אינזינען האבן אזעלכע תאוות, אזעלכע נארישקייטן? קומט אויס, מוז ער דאך אנקומען צו די אנדערע תשובה אויך.

תשובה פון יענער וועלט

"וזה שאמרו חז"ל (פסחים נ.): 'אור יקרות וקפאון' (זכרי' יד, ו) - זאגט די גמרא, "אור שהוא יקר בעולם הזה" - אין דער וועלט איז עס זייער חשוב, "יהיה קפוי וקל לעולם הבא" - אין עולם הבא וועט זיך דער אור גארנישט אנזעהן. "נמצא, בעולם הבא כשיזכו להשגה יתירה באלקותו, בוודאי יתחרטו ויעשו תשובה על השגת עולם הזה"; דאס איז טאקע די 'בושה' (הנ"ל שעל ידי זה עיקר התשובה כנ"ל).

^כ עיין הל' שבת ה"ז אות נ': כבר מבאר לעיל שעל ידי אלו הצדיקים שהם עקר בחינת קדשת שבת שקלו תשובה של עולם הבא, שהוא על ההשגות כנ"ל, על ידם יכול כל אחד לזכות לתשובה אפילו הגרוע שבגרועים. כי בכל פעם שהצדיקים הנ"ל עושים תשובה על השגתם הראשונה ובאים להשגה יתרה על ידי זה משיגין גדלת חסדיו ביותר, שעל ידי זה מגביהין השפלים ביותר ומכניסים גם בהם בחינת בקיאות הנ"ל שיזכו לעת עתה לקיים ואציעה שאול הנף, וגם ממקומם ימשיכו עצמן לה' יתברך בכל מה שעובר עליהם.

רבי אברהם ר' נחמן'ס רעדט אין "ביאור הליקוטים"^{כט}: אויב די צדיקים וועלן זיך שעמען איינער פארן אנדערן - וואספארא גן עדן איז דאס אז מען וועט זיך האלטן אין איין שעמען? - 'אוי לה לאותה בושה, אוי לה לאותה כלימה'?! יהושע וועט זיך שעמען פאר משה'ן, און אלע וועלן זיך שעמען - וואספארא תענוג עולם הבא איז דאס אז מען וועט כסדר האבן בושה?

רעדט ער ארום: די גאנצע בושה איז, 'פארוואס האב איך נישט דערקענט דעם אויבערשטן?!', דאס איז אזא מין סארט בושה - נישט קיין צער, דאס איז טאקע א בושה - 'פארוואס האב איך אים נישט געזאגט דערקענט?!'.

אזוי ווי ר' שמואל אייזיק האט געזאגט: "אז ער זאל זאגן דעם אייגענעם 'שמע ישראל' וואס געזאגט, [וואלט ער אוועקגעלייגט דעם קאפ ביים שוועל - מען זאל אים אפהאקן דעם קאפ - זיין לעבן איז אים נישט ניהא!"]^ל.

צדיקים גייען דאך כסדר העכער, העכער, איז דארט אלץ דא בושה - 'פארוואס האב איך ביז אהער נישט געוואוסט דעם אויבערשטן'ס גרויסקייט?!'.

דער רבי זאגט טאקע אין א תורה^{לא}: 'דער עיקר תשובה איז בושה'. אז דער מענטש שעמט זיך, ער טוהט תשובה אויף די עוולות פון געזאגט, און דער עיקר, אז ער שעמט זיך 'פארוואס? פארוואס? פארוואס האב איך געהאט אזעלכע נארישע תענוגים אין זיך?! פארוואס, פארוואס?!' אט דאס איז דער עיקר 'בושה'.

"כי השגת עולם הזה בבחינת גשם נגד השגת עולם הבא. וזה כאילו כיבדו להקב"ה בשני עולמות; כי זביחת היצר היא תשובה הראשונה, הוא בחינת כבוד

^{כט} על ליקוטי מוהר"ן תורה כ"א, באות ט"ז, ובמפתח כ"ג, עפ"י מ"ש רביז"ל שם על מאמר רז"ל לעתיד כל צדיק נכוה מחופתו של חבירו, אוי לה לאותה בושה וכו'. [גם עיין פרפראות לחכמה על תורה ו', אות י"ט].

^ל עיין טעם זקנים קונטרס ק"מ, שסיפרו למוהרנ"ת על ר' שמואל אייזיק שהתבטא ככה. ונענה על זה מוהרנ"ת בזה"ל: "אם האט דער רבי געפירט אויף א שארף פון א שווערד - און ער איז בייגעקומען. מיר האבן פונעם רבי'ן נישט אזוי מקבל געווען, מיר האבן מקבל געווען פון רבי'ן, אז מען קען נישט דאווענען יום כיפור - דאוונט מען צו גא-ט'ס נאמען!".

^{לא} ליקוטי מוהר"ן סי' ל"ח אות ה'; תניינא סי' ע"ב.

עולם הזה" - ער גיט אפ דעם אויבערשטן כבוד אין דער וועלט, ער גיט אוועק דער וועלט פארן אויבערשטנ'ם וועגן. "והוידוי על זביחת היצר, היינו תשובה שנייה, היא כבוד עולם הבא, שהכבוד הראשון נעשה קפוי וקל נגד הכבוד השני".

"וזה שאמר הקב"ה (תהלים נ, כא): 'אֵלֶּה עֲשִׂיתָ וְהִתְרַשְׁתִּי'". עס קומט דאך אויס, א מענטש אז ער שווייגט אויף א בזיון, איז ער זוכה צו תשובה; זאגט דער אויבערשטער, אז דו מוסט אזוי - און איך שווייג, "דְּמִיתָ הָיִוֹת אֱהִיָּה כְמוֹךָ" - מיינסטו אז מיט מיין שווייגן וועל איך דען אויסארבעטן דעם שם אקי"ק? דער מענטש אז ער שווייגט, ווערט ער טאקע בבחינת אקי"ק, ווי מיר האבן אויבן געלערנט 'אנא זמין למהווי'; "אבל הקב"ה מה שמחריש לאדם אין זה בשביל אקי"ק ח"ו, כי זה אין שייך אצל הקב"ה, אין זה אלא כדי שיקבלו עונשם בעולם הבא, שאז מסדרין לעיניו עונותיו, ויוביח אותו על פניו. וזה: 'אוֹכִיחֶךָ וְאֶעֱרָכָה לְעֵינֶיךָ'".

(השווא: ווי איז שייך תשובה אין עולם הבא?) די השגות אלקות - אט דאס איז די תשובה, אט דאס הייסט תשובה! אז ער דערקענט דעם אויבערשטן מערער - האט ער דאך חרטה אויף פריער, ער שעמט זיך אויף פריער - דאס הייסט תשובה.

וואס איז טייטש דער ווארט 'תשובה'? 'זיך אומקערן צום אויבערשטן' 'זיין גענטער צום אויבערשטן'; 'דארטן' - וואס מער עס גייט אוועק, איז מען דאך גענטער, גענטער.

עס שטייט טאקע אין זוהר הקדוש^{כב}: "וְשָׁכַח אֲנִי אֶת הַמַּתִּים שֶׁכָּבַר מִתּוֹ"^{כג}; וואס הייסט 'שכבר מתו'? - זאגט דער זוהר הקדוש, 'שכבר מתו' - זיי דערקענען דעם אויבערשטן מערער, שכבר מתו - שוין לאנג, איז דאך זייער השגה אין דעם אויבערשטן מער.

עס איז א חילוק פון א נפטר א צדיק פון פאר הונדערט יאר, ביז צוויי הונדערט יאר, און דריי הונדערט יאר, עס איז אלץ מערער און מערער (השגתם בו ית'); אט דאס איז דער 'שכבר מתו'.

^{כב} [פר' וישב דף קפז: פר' חוקת דף קפב:].

^{כג} קהלת ד, ב.

אוודאי, דא אין דעם עולם וואס מען כאפט אריין דא, איז אוודאי אוודאי (זייער טייער). דארטן איז 'אוכיחך ואערכה לעיניך', 'אז מסדרין לעיניו עוונותיו'.

רבי אברהם ר' נחמן'ס זאגט, דער עיקר בושה איז, מען זאל זיך אליין מבזה זיין - נישט ווארטן אז יענער זאל מיר מבזה זיין. אז יענער איז מיר גארנישט מבזה, מען האלט מיר גאר פאר א גאון א למדן - ווער וועט מיר מבזה זיין, קיינער איז מיר נישט מבזה, מען גיט מיר כבוד, מען שטעלט זיך אויף פאר אים, ווי וועט ער זוכה זיין צו תשובה? זאגט רבי אברהם ר' נחמן'ס, 'דארף מען זיך אליין מבזה זיין', יעדן טאג זיך אליין מבזה זיין פארן אויבערשטן, זיך אויסרעדן פאר השי"ת, זיך אליין מבזה זיין.

איי - קען ער דאך אראפפאלן ביי זיך? זאל ער שווייגן! ער זאל זיך האלטן, ער זאל נישט אראפפאלן ביי זיך. דאס קען מען 'שוין' טוהן אלע טאג.

דער רבי האט א זאג געגעבן אמאל צו רבי נתן'ען: "ווערסטו אמאל רימשע רויט פארן אויבערשטן?!"

'רימשע רויט' איז א לשון אין אוקריינע, 'שטארק רויט'.

'ווערסטו אמאל רימשע רויט פארן אויבערשטן?!' אזוי ווי ווען מען איז איינעם מבייש, ווערט ער שטארק רויט, פארשעמט, ער שטעלט זיך אוועק אין א ווינקעלע און רעדט זיך אויס פאר השי"ת, אזוי דארף ער ווערן אזוי רויט, אזוי פארשעמט, אזוי ווי איינער איז אים מבזה, אזוי ווי מען זידלט אים אויס.

דאס איז תשובה, דאס הייסט תשובה!



'דער מלך איז דא ביי מיר אין שטוב!'

זאגט דער רבי (אות ד'): "וכשרוצה אדם לילך בדרכי התשובה" - אז א מענטש וויל גיין אין די וועגן פון תשובה. עס איז דא וועגן פון תשובה. "דארף ער זיין א בקי אין דער הלכה" - אין דעם 'הילוך' דארף ער זיין א בקי. זאגט דער רבי, "דארף ער האבן

צוויי בקיאות'ן, היינו 'בקי ברצוא' - אין דאס לויפן צום אויבערשטן, "און 'בקי בשוב'". עס שטייט דארטן ביי די חיות פון די מרכבה (יחזקאל א, יד): "וְהַחַיּוֹת רָצוּא וְשׁוֹב" - זיי גיבן א לויף צום אויבערשטן און זיי קערן זיך באלד אום אויף צוריק.

אז א מענטש דרייט זיך דאך אין דעם עולם איז ער געבונדן מיט גשמיות'דיגע זאכן, מיט אלע זאכענישן, איז דא א 'רצוא' - אט לויפט ער צום אויבערשטן - דארף ער 'דארטן' זיין א בקי. און אט קערט ער זיך אום - דארף ער 'דארטן' זיין בקי. ער דארף זיין א בקי אין דעם הילוך - דא איז דא 'רצוא', און דא איז דא א 'שוב'.

אין דעם עולם קען מען נישט זיין כסדר 'רצוא', ער וועט ווערן בטל במציאות. א מענטש איז דאך געבונדן מיט אכילה ושתייה ושינה און אנדערע זאכן, ער איז געבונדן, דארף ער דארטן אויך זיין א בקי. און אמאל מאכט זיך אז מען האט א ירידה - מן שמים פירט מען צו א ירידה.

אט דאס הייסט 'ער גייט אין די וועגן פון תשובה', אז ער האט די ביידע בקיאות'ן. עס שטייט אין זוהר הקדוש (ויקהל ריג: האוינו רצב): "זכאה מאן דעייל ונפיק" - וואס ער גייט אריין און גייט ארויס. 'אריינגיין' הייסט 'רצוא'. און אמאל גייט ער ארויס. ער דארף זיין א בקי אין דעם 'עייל' - אין דאס אריינגיין, און א בקי אין דאס ארויסגיין; דעם אויבערשטן דארף מען אפגעבן כבוד תמיד, ביי וואס איך טוה, ווען איך 'עס', איך טרינק, ביי וואס איך טוה זאל איך דארט אפגעבן דעם אויבערשטן כבוד. דארף איך דארטן זיין א בקי אין דעם הילוך, סיי פון 'רצוא', און סיי אין 'שוב'.

"וזה בחינת (תהלים קלט, ח): 'אם אָפֶּק שָׁמַיִם - שָׁם אָתָּה'" - דארט איז דא דער אויבערשטער! דו זאלסט נישט מיינען אז דו ביסט שוין פארטיג! דו זאלסט וויסן אז דער אויבערשטער איז דארטן דא! "דאס איז בחינת 'עייל', בחינת 'בקי ברצוא'." 'וְאַצִּיעָה שְׂאוֹל' - און אז ער בעט זיך אויס אין שאול תחתיות, אפילו דארטן "הַנֶּגֶד". 'הנך' איז נאך מער (א לשון) נוכח ווי 'שָׁם אָתָּה'; 'הנך' - אט איז ער; 'ואציעה שאול' - הנך' - איז דער אויבערשטער אויך מיט דיר! זיי דיר נישט מייאש, פאל נישט אראפ ביי זיך. דאס הייסט "בחינת 'ונפיק', דאס איז 'בקי בשוב'", דאס איז די וועגן פון תשובה.

א מענטש אז ער וויל טוהן תשובה מוז ער האבן די ביידע וועגן; טאמער האט ער נאר איין וועג - אין תורה און תפילה וועט ער ברענגען, אבער אז עס קומט צו אנדערע זאכן (האט ער נישט די בקיאות), ער האט נאר איין וועג, גייט ער נאך נישט אין די וועגן פון תשובה. ער מוז גיין אין די וועגן פון תשובה, און דאס איז דער וועג - 'עייל' און 'נפיק', 'רצוא ושוב'. "דעמאלט אז ער האט די ביידע בקיאות'ן דעמאלט גייט ער אין די וועגן פון תשובה".

דאס איז 'אלו'ל' - "א'ני ל'דודי ו'ל'דודי ל'י" (שיה"ש ו, ג), דאס איז די צוויי וועגן; "אני לדודי" - דאס איז א וועג פון 'עייל' - ער גייט צום אויבערשטן, ער דאוונט, ער לערנט, 'אם אסק שמים', בחינת עייל. "ודודי לי" - אמאל לאזט זיך דער אויבערשטער אראפ צו אים, דער אויבערשטער איז אים מחזק. א לשון פונעם רבי'ן^{לה}: "נאט איז מיט דיר און ביי דיר, לעבן דיר!", דעמאלט קומט דער אויבערשטער צו אים.

רבי נתן זאגט אין א הלכה^{לה}, וועגן 'ביקור חולים', אז דער מענטש איז געזונט און ער גייט צום מלך, איז א גאנצע הלכה דא פון דעם מלך - ער דארף גיין אנגעטוהן שיין, אויסגעוואשן שיין, נישט זיין א מורד במלכות, אפגעבן דעם מלך דעם כבוד וואס מען דארף אפגעבן דעם מלך.

אבער אז דער מענטש איז שלאף (חולה) און דער מלך גייט אים מבקר חולה זיין, דעמאלט דארף ער זיך נישט אויפשטעלן גאר, ער ליגט דאך גאר קראנק - ווי קען ער זיך אויפהויבן?! נאר איין זאך דארף ער וויסן - 'דער מלך איז דא ביי מיר אין שטוב!' דער מלך איז ביי מיר אין שטוב! דער אויבערשטער גייט צו מיר! אז דער אויבערשטער זעהט דארטן ווי ער איז קראנק, שטארקט ער אים.

אט די ביידע זאכן, דאס איז אלול, די ביידע וועגן; 'אני לדודי' - איך גיי צום אויבערשטן, און אמאל 'ודודי לי' - דער אויבערשטער גייט צו מיר.

^{לי} מוזכר כמה פעמים בעלים לתרופה, עיין במכתב ממוצ"ש שבת שירה תקצ"ה; יום א' וארא תקצ"ו; ערשב"ק בלק ת"ר. גם עיין ליקוטי מוהר"ן תניינא סי' ס"ח.

^{לה} ליקוטי הלכות הל' השכמת הבוקר ה"ד אות י"ד.

"וזה סוד כוונת אלול, וזה עיקר כבודו". אז ער האט אין זיך די ביידע וועגן, דעמאלט איז דער עיקר כבודו; טאמער איז נאר איין וועג, איז ער נאכנישט מכבד דעם אויבערשטן.

"וזה (ישעי' נח, יג): 'וְכַבְדָּתוֹ מַעֲשֹׂת דְרָכָיו'. 'דרכיך' - לשון רבים"; אז דו וועסט האבן צוויי וועגן, אי עייל, אי נפיק, דעמאלט ביסטו מיר מכבד, דעמאלט איז "וכבדתו". זאגט דער רבי: "דעמאלט אז ער האט די ביידע בקיאות", דעמאלט גייט ער 'בדרכי התשובה' און ער איז זוכה צו כבוד ה'. כמו שכתוב: 'וכבדתו מעשות דרכיך'. היינו שזוכה לכתר, כי לית כבוד בלא כף".

דווקא ווייל דו ביסט נידריג

אויבן האבן מיר געלערנט אז 'כתר' איז טייטש 'ווארטן', "כתר לי זעיר". דער רבי זאגט אויבן, דער עיקר תשובה איז 'אנא זמין למיהוי'. אט דאס איז ביי די צדיקים דער עיקר תשובה, 'זיך אנגרייטן צו האבן אן הוויה' - דער שם אקי"ק.

עס שטייט טאקע פון דעם רבין ר' אלימלך¹⁷: "פִּתְחוּ לִי שַׁעְרֵי צֶדֶק" - דאס איז "זֶה הַשַּׁעַר לָהּ"! אז מען זאל תמיד שרייען: "עפן מיר אויף די 'שערי צדק', דאס איז דער 'שער לה'!" מען זאל תמיד שרייען - 'עפן מיר אויף!' טאמער מיינט ער אז מען האט אים שוין געעפנט, איז ער נישט ביים שער לה'. אט דאס איז דער 'שער', אז ער זאל תמיד שרייען, 'רבנו של עולם - עפן מיר אויף! פתחו לי!' דאס איז דער שם אקי"ק, אנא זמין למיהוי, ער וויל זיך אנגרייטן.

כאטש יקו"ק איז דאך דער עיקר שם, הויבן די צדיקים אָן ביי דעם שם אקי"ק, 'אנא זמין למיהוי', זיך אנגרייטן צו האבן אן הוויה. און דייקא די וואס זענען 'נסוגים אחור', זיי איז דער שם הוי"ה זיי מחיה. ווייל דער שם הוי"ה איז דאך אז דער אויבערשטער לאזט זיך אראפ צו אים - 'איך בין מיט דיר, ביי דיר, לעבן דיר!' דער שם הוי"ה איז דייקא פאר די רחוקים. אבער די גדולים, זיי 'ווילן' דאך איצטער האבן אן הוי"ה, אנא זמין למיהוי, זיי ווילן זיך אנגרייטן.

¹⁷ עיין סו"ס נועם אלימלך בליקוטי שושנה ד"ה פתחו לי שערי צדק וכו'.

איז א געוואלדיגע התחזקות דא, אז דער מענטש זאל נישט ביי זיך אראפפאלן, ווייל דייקא אז דו ביסט נידריג האסטו דעם שם הוי"ה וואס ער איז דיר מחיה, ער קוויקט דיר. "כולו ס"ג" דאס איז דער שם הוי"ה במלואו. דער שם אקי"ק במלואו איז קס"א - דער רבי רעדט דאס ווייטער דא.

אט די תורה האט דער רבי געזאגט 'שבת שובה'. מען פלעגט דאך אריינגיין צום רבי'ן נאך הברלה, האט דער רבי געזאגט דעמאלט: "זאל מיר זאגן 'איזה מקובל' וואו איז מרומז דא די בוונות פון אלול?!" - האבן זיי נישט אזוי געוואוסט, האט דער רבי זיי געהייסן אים ווייזן דעם "עץ חיים". [ווייטער מייטשט דער רבי דאס איין, דעם סגול, מיט דעם חיריק]. קומט אויס, איז דער אויספיר געזאגט געווארן אויפדערנאכט נאך הברלה.^{לז}

מקרב זיין די גאנצע וועלט

רבי נתן ברענגט: "אז מען זאל געווען נישט קריגן אויפן רבי'ן וואלט דער רבי מקרב געווען די גאנצע וועלט צום אויבערשטן!"^{לח}.

פלעגט רבי אברהם ר' נחמן'ס זאגן: וואס הייסט די 'גאנצע' וועלט? די גרעסטע מענטשן און די קלענסטע, אט דאס איז די וועלט^{לז}. ווייל פאר די 'גרעסטע' וואלט דער רבי זיי געוויזן אז זיי ווייסן נאך גארנישט - דאס וואלט זיי מקרב געווען. און פאר די 'קלענערע' וואלט ער געוויזן - 'דער אויבערשטער איז מיט אייך און ביי אייך און לעבן אייך!' - וואלט ער די גאנצע וועלט מקרב געווען צום אויבערשטן.

פאר די גרויסע דארף מען ווייזן אז זיי ווייסן נאך גארנישט, זיי האבן נאך גארנישט אנגעהויבן, זיי דארפן דאך נאר זוכן דעם אויבערשטן; וואס מען ווייזט זיי מער - זענען

^{לז} עיין כל זה בחיי מוהר"ן אות ב'.

^{לח} עיין חיי מוהר"ן אות קט"ו: וְלֹא־לֵא שֶׁהַתְּגִבָּר הַקָּטָרוּג עַל הָעוֹלָם עַד שֶׁלֹּא הָיָה הָעוֹלָם כְּדֹאִי לִינֶק מֵאוֹר כְּזֶה וְעַמֵּד וּגְנֹז, הָיָה נִתְּגַלָּה גְּדֻלָּתוֹ בְּעוֹלָם וְהָיָה מִחֲזִיר כָּל הָעוֹלָם אֵלָיו יִתְבָּרָךְ. כִּי זֶה הָיָה כָּל מְגֻמָּתוֹ תְּמִיד כָּל יְמֵי חַיָּיו, וּבְזֶה עָסַק תְּמִיד לְזִכּוֹת הָרַבִּים וְלְהוֹצִיאָם מִחֹשֶׁךְ לְאוֹר, מֵאֲפֶלָה לְאוֹר גְּדוֹל.

^{לט} עפ"י מ"ש בליקוטי מוהר"ן תניינא ז' אות ז'; שם סי' ס"ח, עיי"ש.

זיי מער צופרידן - זיי ווילן דאך דאס, 'אנא זמין למיהוי', זיי ווילן זיך אנגרייטן האבן אן הוי"ה; אט דאס איז דאס התקרבות פון די גדולים. און ווייטער, פאר די קטנים, ער ווייסט דאך אז ער איז גארנישט, אים דארף מען קוויקן - 'דער אויבערשטער איז מיט דיר און ביי דיר, דער אויבערשטער וויל דיר נאך'.

דער צדיק האט אין זיך דעם כח; די גרויסע קען ער ווייזן אז זיי ווייסן נאך גארנישט. דער רבי זאגט דאך אין די תורה "כי מרחמם ינהגם"^מ אז דער 'קברו של משה' איז, 'עליונים' ווייזט מען - דער קבר איז אונטן, און די 'תחתונים' ווייזט מען - דער קבר איז אויבן. מייטש דער רבי אזוי; 'עליונים' ווייזט ער אז זיי זענען 'אונטן', און די 'תחתונים' ווייזט ער אז זיי זענען 'אויבן', דערמיט איז ער זיי אלעמען מקרב צום אויבערשטן^{מא}.



^מ ליקוטי מוהר"ן תנ"ז אות י"ג עפ"י מ"ש בגמ' סוטה י"ד בקברו של משה - עליונים נדמה להם למטה וכו' עיי"ש.

^{מא} עיין פרפראות לחכמה על תורה זו, אות כ"ו, מש"ש: "וריימו כאן שעיקר הארת דעתו הקדושה לאחר פטירתו הוא על ידי קדושת קברו הקדוש ... כמו כן ממש גם עכשיו יש כח זה בבחינת קבורתו של משה שמקבל משם כל אחד תועלת לנפשו כפי בחינתו בחינת עליונים נדמה להם למטה ותחתונים נדמה להם למעלה כמבואר בפנים, עכ"ל.

על הטוב יזכרו ידידינו היקרים

שנדבו למען הוצאת הקונטרס

מו"ה יוסף זכרי

שווארץ הי"ו

וויליאמסבורג

לרגל הולדת בנו למזל טוב

מו"ה משה הכהן

זילביגער הי"ו

וויליאמסבורג

לרגל הולדת הבת למזל טוב

מו"ה יואל אדלער הי"ו

וויליאמסבורג

לרגל אירוסין בנו הכה"ח כמר משה נ"י

ולרגל הולדת נכדתו אצל בנו מו"ה

מרדכי הי"ו מקרית טאהש למז"ט

מו"ה יואל

מענדלאוויטש הי"ו

מאנסי

לרגל הולדת הבת למזל טוב

בקשו רחמים מרובים עבור האברך

אלטר נפתלי

בן-ציון בן מינדל

לרפו"ש



לזכרון בהיכל ה'

מרת רחמנה שרה ע"ה בת ר' יצחק הי"ו

נלב"ע י"ב שבט תשע"ט

מו"ה יעקב ב"ר שמואל הכהן ע"ה

נלב"ע י"ג אייר תשפ"א

מו"ה יצחק יעקב ב"ר מרדכי הלוי ע"ה

נלב"ע י"ד ניסן תשפ"ג

מרת פיגא רבקה בת ר' חיים צבי ע"ה

נלב"ע ז' מנחם אב תשפ"ב

תהא נשמתם צרורה בצרור החיים